

ஆளுநர் உரை - பேரவைத் தலைவர் வாசித்தார்!

6 ஆம் பக்கத் தொடர்ச்சி

செயல்படுத்தப்படுபவை என்பதும் இந்த அரசிற்கு மேலும் பெருமை சேர்க்கும் ஒன்றாகும்.

மீனவர் பிரச்சினைக்கு நிலையான தீர்ப்பை எட்டிட பேச்சுவார்த்தை தேவை!

72. தமிழ்நாட்டு மீனவர்களின் பாதுகாப்பு பிற்கு இந்த அரசு அதிக முன்னுரிமை அளித்து வருகிறது. பாக் வளைகுடாவின் பாரம்பரிய மீன்பிடிப் பகுதிகளில் மீன்பிடித் தொழிலில் ஈடுபடும் போது, வழி தவறி இலங்கையின் கடல் எல்லைக்குள் நுழைய நேரிடும் நிகழ்வுகளில் சர்வதேச எல்லையைக் கடப்பதாகக் கூறி, இலங்கை கடற்படையினரால், தமிழ்நாட்டு மீனவர்கள் கைது செய்யப்படுகின்றனர். பின்னர், மாநில மற்றும் ஒன்றிய அரசுகளின் நடவடிக்கைகளால் அவர்கள் விடுவிக்கப்பட்டாலும், இடைப்பட்ட காலத்தில் அவர்கள் சிறை வாசத்தை அனுபவிக்கும் நிலையும், மீனவர்கள் விடுவிக்கப் பட்டாலும் அவர்களின் படகுகள் விடுவிக்கப்படாத நிலையும் நிலவுவதால் அவர்களின் வாழ்வாதாரம் மிகவும் பாதிக்கப்படுகின்றது. இந்த நீண்டகாலப் பிரச்சினைக்குத் தீர்வு காண்பதற்கான பேச்சுவார்த்தை நடத்திட கூட்டுப் பணிக் குழுவை மீண்டும் உயிர்ப்பித்திடவும், இருதரப்பும் ஏற்றுக்கொள்ளக் கூடிய நிலையான தீர்வை எட்டிடவும் ஒருங்கிணைந்த முயற்சிகளை ஒன்றிய அரசு மேற்கொள்ள வேண்டும் என இந்த அரசு வலியுறுத்துகிறது.

73. பல்வேறு நிதி நெருக்கடிகளுக்கு இடையே, ஒன்றிய அரசு உறுதியளித்தபடி, உரிய நேரத்தில் தனது பங்கை விடுவிக்கும் என எதிர்பார்த்து, சென்னை மெட்ரோ இரயில் திட்டத்தின் இரண்டாம் கட்டப் பணிகள் தடைபடாமல் நடைபெறுவதற்காக, மாநில அரசே தனது சொந்த நிதியிலிருந்து திட்டத்திற்குத் தேவையான நிதியை உரிய நேரத்தில் முன்னதாக விடுவித்து வந்தது. ஆனால், ஒன்றிய அரசு தனது பங்கினை விடுவிப்பதில் ஏற்பட்ட காலதாமதத்தால், கடந்த இரண்டாண்டுகளாக மாநிலத்தில் மற்ற பணிகளுக்கு நிதி ஒதுக்கீடு செய்வதில் பாதிப்பு ஏற்பட்டது. முதலமைச்சர் அவர்களின் தொடர் கோரிக்கைகளின் அடிப்படையில் ஒன்றிய அரசு சென்னை மெட்ரோ இரயில் இரண்டாம் கட்ட திட்டத்திற்கு 50:50 என்ற விகிதத்தில் பங்கு மூலதன உதவி வழங்க ஒப்புதல் அளித்தது. இந்நிலையில், இத்திட்டத்திற்கான நிதியினை உரிய நேரத்தில் ஒன்றிய அரசு விடுவிக்கும் எனில், இத்திட்டப் பணிகள் திட்டகாலக்கெடுவிற்கு முன்னதாகவே முடிக்கப்படும்.

மெட்ரோ ரயில் திட்டங்களை மறுக்கும் ஒன்றிய அரசு!

74. தற்போது, சென்னைக்கு அடுத்தபடியாக அதிவேகமாக வளர்ந்து வரும் இரண்டாம் நிலை நகரங்களான கோயம்புத்தூர் மற்றும்

மதுரை மாநகரங்களில் மெட்ரோ இரயில் திட்டத்தின் தேவையை உணர்ந்து, அங்கு மெட்ரோ இரயில் திட்டத்தை நிறைவேற்ற வேண்டும் என இந்த அரசு முடிவு செய்தது. அதற்கான விரிவான திட்ட அறிக்கைகள் தயாரிக்கப்பட்டு ஒன்றிய அரசின் ஒப்புதலுக்கு அனுப்பி வைக்கப்பட்டன. எனினும், இந்தத் திட்ட அறிக்கைகளுக்கு ஒப்புதல் அளிக்காமல், அவற்றை ஒன்றிய அரசு திருப்பி அனுப்பியுள்ளது வருத்தமளிக்கிறது. கோயம்புத்தூர் மற்றும் மதுரை மாநகரங்களில் 20 இலட்சத்திற்கும் குறைவான மக்கள் தொகையே உள்ளதால், இத்திட்ட அறிக்கைகளுக்கு ஒப்புதல் அளிக்கப்படவில்லை என ஒன்றிய அரசு விளக்கம் அளித்துள்ளது. தகுதியின் அடிப்படையில் மற்ற மாநிலங்களில் அனுமதிக்கப்பட்ட நகரங்களுடன் ஒப்பிடும்போது, அவற்றை விடப் பெரிய நகரங்களான கோவை மற்றும் மதுரை மெட்ரோ இரயில் திட்டங்களை நிராகரித்திருப்பதன் மூலம், மெட்ரோ இரயில் திட்டத்திலும் தமிழ்நாட்டை ஒன்றிய அரசு மாற்றாந்தாய் மனப்பான்மையுடன் அணுகும் நிலையே காணப்படுகிறது.

செந்தமிழைக் காப்பதில்

சமரசம் என்ற பேச்சுக்கே இடமில்லை!

75. ஒன்றிய அரசின் கல்விக்கொள்கையில் வரையறுக்கப்பட்ட மும்மொழிப் பாடத்திட்டத்தை இந்த அரசு ஏற்கவில்லை. இதனால், தமிழ்நாட்டிற்கு விடுவிக்கப்பட வேண்டிய மானியங்கள் நிறுத்தி வைக்கப்பட்ட போதும், அதனால் பெரும் நிதிச்சுமை ஏற்பட்டபோதும், ஒன்றிய அரசின் மும்மொழிப் பாடத்திட்டத்தை ஏற்பதில்லை என்பதை பல்வேறு தருணங்களில் இந்த அரசு தெளிவுபடுத்தி வந்துள்ளது. என்றுமே இருமொழிப் பாடத்திட்டம் என்பதே தமிழ்நாட்டின் கொள்கை என்பதை இந்த அரசு வெளியிட்டுள்ள தமிழ்நாடு மாநிலக் கல்விக்கொள்கையில் உறுதியாக எடுத்துரைக்கப் பட்டுள்ளது.

1968 ஆம் ஆண்டு பேரறிஞர் அண்ணா அவர்கள் வகுத்துத் தந்த இருமொழிக் கல்வித் திட்டத்தினை நாம் நமது இரு கண்களைப் போலக் காத்து வருகிறோம். நம் உயிரோடும், உணர்வோடும் கலந்துள்ள செந்தமிழைக் காப்பதில் சமரசம் என்ற பேச்சிற்கே இடமில்லை. எச்சுழ்நிலையிலும் இக்கொள்கையில் எவ்வித மாற்றத்தையும் முதலமைச்சர் அவர்களின் தலைமையிலான இந்த அரசு ஏற்காது.

76. இந்தி மொழித் திணிப்பை எதிர்த்து இம் மாமன்றம் பல்வேறு காலங்களில் தீர்மானங்களை நிறைவேற்றியுள்ளது. இவ்வரசு பொறுப்புேற்றதற்குப் பின்னர், 2022 ஆம் ஆண்டு, ஒன்றிய அரசின் கல்வி நிறுவனங்களில் இந்தி மொழியே பயிற்று மொழியாக இருக்க வேண்டும் என்பன உள்ளிட்ட அலுவல் மொழி தொடர்பான பாராளுமன்றக் குழுவின் பரிந்துரைகளை நடைமுறைப்படுத்தக் கூடாது என ஒன்றிய அரசினை வலியுறுத்தி இப்பேரவையில் ஒருமனதாகத் தீர்மானம்

நிறைவேற்றப்பட்டது. எனினும், தற்போது அனைத்து உயர்கல்வி நிறுவனங்களிலும் மூன்றாம் மொழி கற்பிக்கப்பட வேண்டும் என்று பல்கலைக்கழக மானியக் குழு சுற்றறிக்கை வெளியிட்டுள்ளது. பல்கலைக்கழக மானியக் குழுவின் இந்த நடவடிக்கையை மறைமுக இந்தி மொழித் திணிப்பாக மட்டுமே இவ்வரசு கருதுவதோடு, இதனை நடைமுறைப்படுத்தக் கூடாது என ஒன்றிய அரசை இவ்வரசு வலியுறுத்துகிறது.

77. இவ்வகையில் உயர்தனிச் செம்மொழியின் பெருமையினை உலகறியச் செய்திடவும், தமிழ்நாட்டின் உரிமைகளைப் போராடிப் பாதுகாத்திடவும், தமிழ்மக்களின் பெருங்கனவை நிறைவேற்றிடவும் எந்நாளும் ஓயாது உழைத்திட முதலமைச்சர் அவர்களின் தலைமையிலான இந்த அரசு உறுதி பூண்டுள்ளது குறித்து நான் மனமாரப் பாராட்டுகிறேன்.

‘உங்கள் கனவு சொல்லுங்கள்’ திட்டம்!

78. நாட்டின் பிற மாநிலங்களும் பின்பற்றும் வகையில், தமிழ்நாடு அரசு கடந்த 5 ஆண்டு களில் அறிமுகப்படுத்திய பல வெற்றிகரமான திட்டங்கள் அனைத்துமே மக்களின் தேவையை அறிந்து அவர்களது வளமான வாழ்வு நலன் கருதியே வடிவமைக்கப்பட்டுள்ளன. இந்நிலையில், எதிர்வரும் 2030 ஆம் ஆண்டிற்குள் தமிழ்நாடு அடைய வேண்டிய பரவலான வளர்ச்சி மற்றும் உயரிய இலக்குகள் குறித்து மக்களின் தேவைகள் மற்றும் கனவுகளைக் கண்டறிந்திட, மாநிலத்திலுள்ள ஒரு கோடி 91 இலட்சம் கிராமப்புற மற்றும் நகர்ப்புறப் பகுதிகளில் உள்ள குடும்பங்களைச் சந்தித்து, அவர்கள் பயன்பெறும் அரசு நலத்திட்டங்கள் குறித்தும், அவர்களுடைய எதிர்பார்ப்புகள் மற்றும்

கனவுகளையும் அறிந்திடும் நோக்கத்தில் ஐம்பதாயிரத்திற்கும் மேற்பட்ட தென்னா வரைக் களைப் பயன்படுத்தி ‘உங்கள் கனவு சொல்லுங்கள்’ என்ற திட்டம் துவக்கப்பட்டுள்ளது. கடைக்கோடித் தமிழரின் கனவுகளையும், கருத்துகளையும் கண்டறிந்து எதிர்வரும் 5 ஆண்டுகளில், தமிழ்நாடு வளர்ச்சிப் பாதையில் விரைந்து பயணித்திட முதலமைச்சர் அவர்கள் தலைமையிலான தமிழ்நாடு அரசு

முழு முயற்சியில் ஈடுபட்டுள்ளது. அந்த முயற்சி வெற்றிபெற என்னுடைய வாழ்த்துகளைத் தெரிவித்துக் கொள்கிறேன்.

79. அனைவருக்கும் மீண்டும் ஒருமுறை எனது இனிய பொங்கல் நல்வாழ்த்துகளைத் தெரிவித்துக் கொண்டு, மகாகவி பாரதியாரின் காலத்தால் அழியாத கவிதை வரிகளுடன் எனது உரையை நிறைவு செய்கிறேன்.

வாழிய செந்தமிழ்!

வாழ்க நற்றமிழர்!

வாழிய பாரத மணித்திரு நாடு!

இவ்வாறு ஆளுநர் உரையை பேரவைத் தலைவர் அவர்கள் வாசித்தார்.

செயலாளர் தா.மோ.அன்பரசன், கழகப் பொருளாளர் டி.ஆர்.பாலு எம்.பி. ஆகியோர் பங்கேற்று மணமக்களை வாழ்த்துகின்றனர்.

இம்மணவிழாவில் சரஸ்வதி மனோகரன், உமா மகேஸ்வரி வந்தேமாதரம், இ.மணி, திருநீர்மலை த.ஜெயகுமார், கோ. சத்தியமூர்த்தி, பட்டூர் எஸ்.ஜபநல்லா, கே.எத்திராஜ் மற்றும் வடக்கு தெற்கு மத்திய ஒன்றியக் கழக நிர்வாகிகள், அணிகளின் நிர்வாகிகள், கழகத்தினர் கலந்துகொண்டு மணமக்களை வாழ்த்துகின்றனர்.

எ.கபிலன், ப.பிரபு ராமகிருஷ்ணன், இ. ரவிச்சந்திரன் ஆகியோர் நன்றி கூறுகின்றனர்.

யட்பை ஆ.மனோகரன் தலைமை! ஏ.வந்தேமாதரம் வரவேற்புரை! குன்றத்தூர் வடக்கு ஒன்றிய

அமைப்புசாரா ஓட்டுநர் அணி கே.வெங்கடேசன் - எஸ்.புவனேஸ்வரி மணவிழா!

அமைச்சர் தா.மோ.அன்பரசன் – டி.ஆர்.பாலு எம்.பி. வாழ்த்துரை!

காஞ்சிபுரம், ஜன.21 காஞ்சிபுரம் மாவட்டம், குன்றத்தூர் வட்டம், நினைவில் வாழும் பி.குமாரசாமி - பாப்பா (எ) மகேஸ்வரி ஆகியோரின் புதல்வரும் குன்றத்தூர் வடக்கு ஒன்றிய அமைப்புசாரா ஓட்டுநர் அணி அமைப்பாளருமான கே.வெங்கடே சனுக்கும்,

சென்னை கொடுக்குப் பேட்டை எம்.சௌந்தர் ராஜன் - ரோலி ஆகியோரின் புதல்வி எஸ்.புவனேஸ்வரிக்கும் மண விழா இன்று (21.1.2026) புதன்கிழமை மாலை 6 மணியளவில் சித்திராயுடம், லீலாவதி நகரில் உள்ள திருமுருகா திருமண மண்டபத்தில் நடைபெறுகிறது.

இம் மணவிழாவிற்கு தெற்கு ஒன்றியச் செயலாளர் படப்பை ஆ. மனோகரன் தலைமை வகிக்கிறார். வடக்கு ஒன்றியச் செயலாளர் ஏ.வந்தேமாதரம் வரவேற்கிறார்.

து.சுந்தர், அன்னம்மாள் மோகன், சாந்தா தேவி சுருமாள், பெ.சிகாமணி, கே.ஆர்.

பெருமாள், மு.மகேந்திரன், பெ.கிருஷ்ணன், ப.அண்ணாதுரை, கி.பாரி வள்ளல், க.புரீதர், பொன்னியம்மாள் வினோத்குமார், தமிழ் வாணி முகிலன், ராமாவதி சுந்தரமூர்த்தி ஆகியோர் முன்னிலை வகிக்கின்றனர். இம்மண விழாவில் அமைச்சர் - மாவட்டச்

ஈரோடு நாடாளுமன்றத் தொகுதிக்குட்பட்ட

மொடக்குறிச்சி சட்டமன்ற தொகுதி எழுமாத்தூரில்

நேற்று (20.01.2026) அரசு நெல் கொள்முதல் நிலையம் திறப்பு விழாவினை ஈரோடு

நாடாளுமன்ற உறுப்பினர்

கே.இ.பிரகாஷ் துவக்கி

வைத்தார். இந்நிகழ்வில்

கூட்டுறவு சங்க தலைவர்

பி.வி. சரவணன், ஒன்றிய,

நகர, பேரூராட்சி கழக

செயலாளர்கள், கழக

உடன்பிறப்புகள் மற்றும்

விவசாய பெருமக்கள்

கலந்து கொண்டனர்.



விழிப்பாய் தமிழா நெருப்பாய்...

கப்பில்

தமிழ்த்தாய் வாழ்த்து

முடிவில்

தேசியகீதம்

என்னும்

நூற்றாண்டு கால

சட்டமன்ற

மரபை

எதிர்த்து

ஆளுநர்

வெளிநடப்பு..

அதற்கு ஆதரவாக

அவாளுது கட்சியான

பா.ஜ.க. வெளிநடப்பு

அந்த பா.ஜ.க.வின்

அடி பற்றி

அடிமை

எடப்பாடி கம்பெனியும்

வெளிநடப்பு..

தனக்கு வசப்பாத உடமையை

புகடி கொடுத்து

பாத்தியப் படுத்தும்

ஆக்ரமிப்பு

வேலையாக

அ.தி.மு.க.வை

பிணைக் கைதியாக வைத்து

தமிழ்நாட்டை

ஆள்வதற்கு

வெறிகொண்டு அலையும்

காவிகளின் கைகளில்

அன்னைத்

தமிழகம்

அகப்படால்

என்னாகும்

என்பதற்கு

முன்னோட்டமே

வெறி கொண்ட

கும்பலின்

வெறுப்பும்

அதற்கு

முட்டாளர்

கூட்டத்தின்

முட்டுக் கொடுப்பும்..

இந்த மதவெறி

கூட்டத்திடம்

சிக்கினால்

பின்னிப் பெடலெடுத்து

நம்மை

பீகாருக்கும் கீழே

தள்ளி விடுவார்களே..

ஆம்..

இந்திய மாநிலங்களை

வளர்ச்சியின்

அடிப்படையில்

வரிசைப் படுத்தினால்

கீழிருந்து

இரண்டாம்

இடத்தில் பீகார்

மேலிருந்து

முதலிடத்தை

நோக்கிய

இரண்டாம்

இடத்தில்

தமிழகம்...

பீகாரி ஆளுநருக்கு

தமிழ் தமிழ்நாடு

என்றாலே

எட்டிக்காயாக

கசப்பது ஏன்

என்று இப்ப புரியுதோ...

விழிப்பாய்

தமிழா

நெருப்பாய்..

என்னாருக் சொல்றது



மருது. அமுகராஷ்
கழக செய்தித் தொடர்புக் குழு துணைத் தலைவர்

கள்ளக்குறிச்சி – வாணாபுரம் – மணலூர் பேட்டையில் கேஸ் சிலிண்டர் வெடித்ததில்

உயிரிழந்தவரின் குடும்பத்தினருக்கு ரூ.3 லட்சம் நிவாரண நிதி!

முதல்வர் மு.க.ஸ்டாலின் அறிவிப்பு!

சென்னை, ஜன 21 - கள்ளக்குறிச்சி மாவட்டம், வாணாபுரம் வட்டம், மணலூர்பேட்டை கிராமத்தில் நடைபெற்ற தீர்த்தவாரி திருவிழாவில் கேஸ் சிலிண்டர் வெடித்ததில் உயிரிழந்தவரின் குடும்பத்தினருக்கு முதல்வர் மு.க.ஸ்டாலின் அவர்கள் ஆறுதல் கூறி நிதியுதவி அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு:

கள்ளக்குறிச்சி மாவட்டம், வாணாபுரம் வட்டம், மணலூர்பேட்டை கிராமம், தென்பெண்ணை ஆற்றில் நேற்று முன்தினம் (19.01.2026) இரவு சுமார் 7.30 மணியளவில் நடைபெற்ற தீர்த்த

வாரி திருவிழாவின் போது பஜாங்களை நிரப்பும் கேஸ் சிலிண்டர் (Hydrogen Gas Cylinder) எதிர்பாராதவிதமாக வெடித்ததில் திருவண்ணாமலையும்கு மாவட்டம், வவங்காயவேலூர், இனாம் காரியந்தல் கிராமத்தைச் சேர்ந்த திருமதி.கனா (வயது 55) க/பெ.பரமசிவம் என்பவர் உயிரிழந்தார் என்ற துயரகரமான செய்தியைக் கேட்டு மிகுந்த அதிர்ச்சியும் வேதனையும் அடைந்தேன்.

மேலும், இவ்விபத்தில் காயமடைந்து திருவண்ணாமலை அரசு மருத்துவக் கல்லூரி மருத்துவமனை மற்றும் பல்வேறு மருத்துவமனைகளில் சிகிச்சை பெறுவதற்கு தலா ஒரு இலட்சம் ரூபாயும், இலேசான காயமடைந்து மருத்துவமனைகளில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இந்த விபத்தில் உயிரிழந்தவரின் குடும்பத்தினருக்கும் அவரது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, உயிரிழந்தவரின் குடும்பத்தினருக்கு மூன்று இலட்சம் ரூபாயும், பலத்த காயமடைந்து மருத்துவமனைகளில் சிகிச்சை பெற்று வருபவர்களுக்கு தலா ஒரு இலட்சம் ரூபாயும், இலேசான காயமடைந்து மருத்துவமனைகளில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் அவர்கள் தெரிவித்துள்ளார்.